
संकल्प 

__ 3 जनवरी , 2017 
संख्या-5 / आरोप-1-93 / 2015 का . 70 -- चूँकि झारखण्ड के राज्यपाल को यह विश्वास करने का 
कारण है कि श्री सत्य प्रकाश, झा०प्र०से० ( कोटि क्रमांक-852 / 03 , गृह जिला- राँची), जिला पंचायत राज 
पदाधिकारी, चतरा के द्वारा त्रिस्तरीय पंचायत निर्वाचन, 2015 के दौरान लापरवाही बरती गयी है, 
अनधिकृत रूप से अनुपस्थित रहे हैं तथा यदुवंशी गोरस भंडार , गोशाला, चतरा से अवैध राशि की माँग 
की गयी है, जैसा कि आरोप प्रपत्र- क में प्रतिवेदित है, प्रथम द्रष्ट्या प्रमाणित पाया गया है । 

___ 2. अतः श्री प्रकाश के विरूद्ध प्रपत्र - क में गठित आरोपों की जाँच हेतु झारखण्ड सरकारी 
सेवक (वर्गीकरण , नियंत्रण एवं अपील) नियमावली , 2016 के नियम-17 के तहत् विभागीय कार्यवाही 
संचालित किए जाने का निर्णय लिया गया है । 

3. तदनुसार एतद् द्वारा श्री प्रकाश को आदेश दिया जाता है कि इस संकल्प के प्राप्त होने 
की तिथि से पन्द्रह दिनों के अंदर जाँच हेतु नीचे नियुक्त संचालन पदाधिकारी के समक्ष उपस्थित 
होकर लिखित बचाव बयान उनके (संचालन पदाधिकारी के ) समक्ष प्रस्तुत करें तथा उसकी प्रतिलिपि 
इस विभाग को भी उपलब्ध कराएँ । 

___ 4. श्री प्रकाश द्वारा संचालन पदाधिकारी के समक्ष समर्पित किए जाने वाले लिखित बचाव 
बयान में जिन आरोपों को स्वीकार नहीं किया जाएगा, उन आरोपों की जाँच के लिए झारखण्ड के 
राज्यपाल श्री विनोद चन्द्र झा, सेवानिवृत्त झा०प्र०से०, विभागीय जाँच पदाधिकारी, झारखण्ड, नगर 
प्रशासन भवन , एच.ई. सी ., गोलचक्कर , धुर्वा, राँची को संचालन पदाधिकारी नियुक्त करते हैं । 

___ 5. श्री प्रकाश के विरूद्ध विभागीय कार्यवाही के संचालन हेतु निदेशक, लेखा प्रशासन एवं 
स्वनियोजन, चतरा को उपस्थापन पदाधिकारी नामित किया जाता है । 

6. विभागीय कार्यवाही के प्रस्ताव में सरकार का आदेश प्राप्त है | 


झारखण्ड राज्यपाल के आदेश से , 


ओम प्रकाश साह , 
सरकार के उप सचिव । 

